

पीड़िता से दरिंदगी, अस्पताल गर्भपात

इंदौर, 26 दिसम्बर. शहर में सामने आए लव जिहाद और सामूहिक दुष्कर्म के सनसनीखेज मामले ने हर किसी को झकझोर कर रख दिया है। पीड़िता के साथ की गई हैवानियत सिर्फ एक आपराधिक घटना नहीं, बल्कि समाज और सिस्टम दोनों पर बड़ा सवाल है। मामले को लेकर करणी सेना ने खुलेआम आक्रोश जताया है और दौड़ियों पर कड़वा जवाबों की मांग की है। उसे लंबे समय तक शारीरिक और मानसिक रूप से प्रताड़ित किया। आरोप है कि उसे नशीला पदार्थ एमडी खिलाकर बार-बार गैंगरेप किया। इस पूरे घटनाक्रम को संगठित तरीके से अंजाम दिया, जिसमें कई लोग शामिल रहे। मामले का सबसे चौंकाने वाला पहलू यह सामने

लव जिहाद और गैंगरेप की खौफनाक कहानी

आया है कि पीड़िता का गर्भपात इंदौर के दो अलग अलग निजी अस्पतालों में कराया। एक गर्भपात स्कीम नंबर 114 स्थित सर्वोत्तम अस्पताल में और दूसरा बापट चौराहा स्थित नहर अस्पताल में कराया। इस तथ्य ने स्वास्थ्य विभाग और प्रशासन की भूमिका पर गंभीर सवाल खड़े कर दिए हैं। करणी सेना का कहना है कि यह स्पष्ट किया जाना चाहिए कि गर्भपात किसकी सहमति से और किन हालात में कराया। पीड़िता ने यह भी आरोप लगाए हैं कि दुष्कर्म के बाद उसके साथ बेरहमी से मारपीट की गई। 3 से 4 युवकों ने मिलकर उसे धमकाया और चुप रहने का दबाव बनाया। आरोप है कि मुख्य आरोपी एजाज खान

अपने दोस्तों के साथ मिलकर पीड़िता के साथ बारी-बारी से दुष्कर्म करवाता था। हैरान करने वाली बात यह है कि यह सब पीड़िता के चार साल के बच्चे के सामने किया और बच्चे के साथ भी मारपीट की गई। करणी सेना का कहना है कि यह मामला केवल दुष्कर्म तक सीमित नहीं है, बल्कि इसके पीछे मानसिक उत्पीड़न, दबाव और सुनियोजित साजिश है। संगठन ने प्रशासन से स्पष्ट शब्दों में मांग की है कि इस पूरे मामले को निष्पक्ष और गहन जांच कराई जाए, करणी सेना ने मांग की है कि सभी आरोपियों को तत्काल गिरफ्तार किया जाए, गर्भपात से जुड़े दोनों अस्पतालों की भूमिका की जांच हो,

पीड़िता को पूरी सुरक्षा और मुआवजा दिया जाए तथा मामले की सुनवाई फास्ट ट्रैक कोर्ट में कराकर दौड़ियों को कड़ी से कड़ी सजा दिलाई जाए। संगठन ने चेतावनी दी है कि यदि किसी भी स्तर पर मामले को दबाने या आरोपियों को बचाने की कोशिश की गई, तो करणी सेना सड़क से लेकर प्रशासनिक कार्यालयों तक आंदोलन करेगी। इस दौरान करणी सेना हिंदूवादी के कई पदाधिकारी मौजूद रहे, जिनमें मानसिंह राजावत, नितिन सिंह ठाकुर, अंकित विश्वकर्मा सहित अन्य शामिल थे। संगठन ने कहा कि बेटियों की सुरक्षा से समझौता नहीं किया जाएगा।

एनआरएलएम के कार्यों की गहन समीक्षा

जिला स्तरीय बैठक में उपायुक्त ने दिए आवश्यक निर्देश



झाबुआ, 26 दिसम्बर. मध्य प्रदेश राज्य ग्रामीण आजीविका मिशन के अंतर्गत शुरुआत को झाबुआ जिले में एक दिवसीय जिला स्तरीय समीक्षा बैठक का आयोजन किया गया। इस बैठक में उपायुक्त प्रशासन सुधा भागवत उपस्थित रहीं। बैठक का शुभारंभ एनआरएलएम की स्व-सहायता समूह की दीर्घियों द्वारा आत्मिय स्वागत के साथ किया गया। बैठक का मुख्य उद्देश्य मिशन के सभी वॉर्कर्स की प्रगति का आकलन करना था। जिला परियोजना प्रबंधक सोनिया कटारा

को उपस्थिति में आयोजित इस सत्र में जिले के सभी जिला प्रबंधक, ब्लॉक प्रबंधक, सहायक ब्लॉक प्रबंधक, संकुल स्तरीय संगठन पदाधिकारी और सीआरपी सहित समस्त स्टाफ ने शिरकत की। बैठक के दौरान उपायुक्त प्रशासन ने मिशन के लक्ष्यों की प्रगति पर विस्तार से

कार से गांजे के साथ 2 आरोपी गिरफ्तार

खंडवा. पुलिस अधीक्षक के निर्देशन एवं अतिरिक्त पुलिस अधीक्षक राजेश रघुवंशी व अतिरिक्त पुलिस अधीक्षक महेंद्र तारणकर के मार्गदर्शन में दिनांक 25.12.25 को थाना प्रभारी कोतवाली निरीक्षक प्रवीण आर्य, के नेतृत्व में उप निरीक्षक अविनाश भोपले एवं थाना कोतवाली की टीम द्वारा मुखबिर की सूचना पर (1) आरोपी सखाराम पिता मुजालाल चौहान उम्र 35 साल (2) संदीप पिता गुडु तिरले उम्र 19 साल दोनों निवासी ग्राम पिपलिया डेब थाना संघवा ग्रामीण जिला बड़वानी की कार को चेक करने पर उक्त वाहन से 10.448 किलोग्राम गांजा कीमती एक लाख रुपये बरामद हुआ।

कलेक्टर के औचक निरीक्षण में 90 कर्मचारी मिले गैरहाजिर

सिंगरौली 26 दिसम्बर. कलेक्ट्रेट दफ्तर में अधिकारियों में उस समय अफरा-तफरी मच गई, जब कलेक्टर गौरव बैनल आज दिन शुक्रवार की सुबह 10.30 बजे कलेक्ट्रेट भवन पहुंचे एक-एक कक्षा का निरीक्षण करने लगे। कलेक्टर के निरीक्षण में 90 की संख्या में अधिकारी-कर्मचारी गैरहाजिर मिले हैं। जानकारी के अनुसार कलेक्टर गौरव बैनल ने आज दिन शुक्रवार को प्रातः 10:30 बजे औचक रूप से कलेक्ट्रेट कार्यालय में स्थापित विभिन्न शाखाओं कर्मचारी उपस्थित पंजी का अवलोकन किया। उपस्थिति पंजी में 90 कर्मचारियों के हस्ताक्षर नहीं मिलने के फल स्वरूप कारण बताओ नोटिस जारी किया गया है।

वन कर्मचारी व कांग्रेस आमने-सामने



सिंगरौली 26 दिसम्बर. गोभा क्षेत्र के कार्यवाहक वन पाल बीट गार्ड के ऊपर लालजी बैगा ने गंभीर रूप से मारपीट करने का आरोप लगाया है, जहां इस मामले में अब नया मोड़ आ गया है। वन पाल सुशील कुमार बुनकर पर बेरहमी से मारपीट करने का आरोप लगाते हुये पुलिस के यहां शिकायत किया है। कार्रवाई न होने पर कांग्रेस पार्टी सक्रिय हुई और पिछले दिनों वन मण्डलाधिकारी दफ्तर के सामने कांग्रेसी पीड़ित लालजी बैगा के साथ धरने पर बैठ गये।

कलेक्टर एवं सीएसपी को ज्ञापन सौंपा है। गौरतलब है कि गोभा के ननिया निवासी लालजी बैगा ने बीट गार्ड उत्तर गोभा सुशील कुमार बुनकर पर बेरहमी से मारपीट करने का आरोप लगाते हुये पुलिस के यहां शिकायत किया है। कार्रवाई न होने पर कांग्रेस पार्टी सक्रिय हुई और पिछले दिनों वन मण्डलाधिकारी दफ्तर के सामने कांग्रेसी पीड़ित लालजी बैगा के साथ धरने पर बैठ गये।

डीएफओ ने जहां बीट गार्ड को गोभा से हटा कर बैटन तैनात कर दिया. वहीं कलेक्टर ने पीड़ित के मेडिकल जांच के लिए तीन सदस्यीय जांच टीम गठित किया है. इधर यह मामला चल रही रहा था कि वन कर्मचारी संघ सिंगरौली के अध्यक्ष सत्यवीर सिंह के अगुआई में बीट गार्ड के पक्ष में रैली निकाल कर राजनैतिक पार्टियों पर निशाना साधते हुये कहा कि मारपीट का आरोप निराधार है. बीट गार्ड को मानसिक रूप से प्रताड़ित किया जा रहा है. बीट गार्ड ने कोई गलत कार्य नहीं किया और उस पर कार्रवाई नहीं होनी चाहिए. वन कर्मचारी संगठन का कहना है कि लालजी बैगा के साथ वन विभाग का कोई भी कर्मचारी मारपीट नहीं किया है.

एक नजर में नौकरी दिलाने के नाम पर रेप, यूडीसी-प्यून गिरफ्तार

जबलपुर, 26 दिसंबर. अदरताल थाना अंतर्गत जवाहरलाल नेहरू कृषि विश्वविद्यालय में नौकरी दिलाने के नाम पर एक युवती के साथ दुराचार किया गया। मामले में पुलिस ने यूडीसी और प्यून को गिरफ्तार किया है। पुलिस ने बताया कि तिलवारा निवासी 22 वर्षीय युवती ने रिपोर्ट दर्ज कराई कि सोशल मीडिया के जरिए उसे जानकारी मिली थी कि जवाहरलाल नेहरू कृषि विश्वविद्यालय में सविदा आधार पर नौकरी के लिए कुछ पद निकले हैं। जानकारी के बाद युवती ने विश्वविद्यालय की वेबसाइट पर संपर्क नंबर तलाश किया जहां उसे कुलगुरु कार्यालय का टेलीफोन नंबर मिला। जब युवती ने इस नंबर पर कॉल किया तो फोन यूडीसी (अपर डिवीजन क्लर्क) दुर्गाशंकर सिंगरहा 58 वर्ष ने रिसीव किया था? 25 दिसंबर को दोपहर दुर्गाशंकर ने उसे विश्वविद्यालय बुलाया और जल्द ही इंटरव्यू होने का झांसा दिया। युवती विश्वविद्यालय के कैम्पस स्थित कृषि नगर कॉलोनी पहुंची। दुर्गाशंकर ने युवती को कॉल कर प्यून मुकेश सेन के घर पर बुलाया। मुकेश सेन बाहर निकल गया और कमरे का दरवाजा बंद कर दिया था। उसके बाद दुर्गाशंकर ने जबर्न युवती से दुष्कर्म किया। उसके बाद युवती थाने पहुंची और पुलिस को आपबीती सुनाई। पुलिस ने प्रकरण दर्ज कर आरोपियों को गिरफ्तार कर लिया।

अरुणोदय के 700 करोड़ों के विकास कार्य

शाजापुर, 26 दिसंबर. भाजपा ने शाजापुर विधानसभा का कार्यकर्ता सम्मेलन आयोजित किया, जिसमें दो साल के विकास कार्यों का बही खाता पेश किया. दो साल यानि 730 दिन में लगभग 700 करोड़ के विकास कार्य पूरी विधानसभा में अलग-अलग कर दिए गए. विधानसभा के विकास के लिए अरुणोदय हुआ. शाजापुर विधानसभा के लिए विधानसभा कार्यकर्ता सम्मेलन आयोजित किया गया. दो साल बेमिसाल जिसमें विधायक अरुण भीमावद ने जो विकास कार्य किए उसको कार्यकर्ताओं एवं आमजनों के बीच रखा. इसके अलावा रोजगार की दिशा में 8500 करोड़ का निवेश अलग है, यदि पूरी विधानसभा की बात करें तो यहां नर्मदा पानी, नलजल योजना और जैक्सन उद्योग में लगभग 14000 करोड़ का विकास किया गया. गौरतलब है कि सरकार एवं विधायक के दो साल पूरे होने पर दो साल बेमिसाल के तहत भाजपा कार्यकर्ताओं का शुक्रवार को एक सम्मेलन आयोजित किया गया. सम्मेलन को संबोधित करते हुए विधायक अरुण भीमावद ने कहा कि सत्ता व संगठन दोनों मिलकर जनता के लिए काम कर रहे हैं. मुख्यमंत्री मोहन यादव ने शाजापुर विधानसभा में दो साल में 14000 हजार करोड़ के विकास कार्य शुरू किए हैं. जिसमें रोजगार, किसानों के लिए खेत में पानी, गांव में घर-घर नलजल योजना, सड़क, शिक्षा के क्षेत्र में स्कूल, मेडिकल कॉलेज, धार्मिक क्षेत्र में मंदिरों के जीर्णोद्धार के अलावा आमजनों की समस्याओं का त्वरित निराकरण शामिल है. विधायक भीमावद के दो साल के कार्यकाल के दौरान मक्खी में जैक्सन कंपनी ने रोजगार की दिशा में 8500 करोड़ का निवेश किया है. साथ ही नर्मदा नदी के पानी के लिए 4480 करोड़, नलजल योजना के लिए 1700 करोड़, इसके अलावा शाजापुर, मक्खी फोर्टलेन, विधानसभा क्षेत्र के विभिन्न गांवों में पंचायतों को लाखों रुपये विकास कार्यों के लिए, धार्मिक क्षेत्रों में मंदिरों को जीर्णोद्धार के लिए लाखों रुपये के कार्य कराए गए.



आस्थावानों का सैलाब, दो दिन नावें रहेंगी प्रतिबंधित

आंकरेश्वर. साल के आखिरी दिनों में ज्योतिर्लिंग आंकरेश्वर की शरण में पहुंचने वाले श्रद्धालु ओवरफ्लो हो रहे हैं. पहाड़ और नर्मदाजी से घिरे होने से व्यवस्थाएं प्रभावित हो रही हैं. नर्मदा में नौकायन करने वाले श्रद्धालुओं की संख्या भी घाटों पर बढ़ गई थी. नगर परिषद ने 31 दिसंबर व 1 जनवरी 2 दिन के लिए सभी तरह की नावों का संचालन बंद कर दिया है.

गांधीसागर जलाशय की दस विंटल अवैध सूखी मछली जब्त

मंदसौर, 26 दिसम्बर. मंदसौर पुलिस ने प्रभावी कार्रवाई करते हुए गांधीसागर जलाशय से अवैध रूप से चोरी कर परिवहन की जा रही करीब 10 क्विंटल सूखी मछली जब्त की है. यह कार्रवाई पुलिस अधीक्षक विनोद कुमार मीणा के निर्देशन एवं अतिरिक्त पुलिस अधीक्षक (गरोठ) हेमलता कुरिल तथा एसडीओपी सीतामऊ दिनेश प्रजापति के मार्गदर्शन में की गई. थाना प्रभारी सुवासरा अनिल रघुवंशी, थाना प्रभारी शामराज कपिल सौराष्ट्रीय एवं चौकी प्रभारी चंदवासा उर्नि मनोज महाजन की संयुक्त टीम ने 26

65 करोड़ की सरकारी जमीन अतिक्रमण मुक्त

नीमच, 26 दिसम्बर. जिला प्रशासन ने कार्रवाई करते हुए शहर के पांश इलाके स्कीम नंबर 36 में करीब 65 करोड़ रुपये मूल्य की सरकारी जमीन को अतिक्रमण मुक्त कराया है. यह कार्रवाई भू-माफियाओं के खिलाफ अब तक की सबसे बड़ी कार्रवाई बताई जा रही है. सरकारी सर्वे नंबर 23 और 24 की लगभग 6 बीघों से अधिक इस जमीन पर रामप्रसाद ग्वाला द्वारा लंबे समय से अवैध कब्जा कर ईंट भुंटे का संचालन किया जा रहा था. एक मर्ड को ही बेदखली के आदेश जारी किए थे. कब्जा नहीं हटने पर सात दिन पहले अंतिम नोटिस जारी किया था. जिला प्रशासन और नप की संयुक्त टीम ने भारी पुलिस बल के साथ मौके पर पहुंचकर ध्वंसीकरण की कार्रवाई शुरू की.

बांग्लादेशी घुसपैटियों के खिलाफ प्रदर्शन

जबलपुर, 26 दिसम्बर. राष्ट्रीय बजरंग दल, जबलपुर विभाग द्वारा गोहलपुर चौक पर बांग्लादेश के प्रधानमंत्री मोहम्मद यूनूस का प्रतीकात्मक पुतला दहन किया गया. इस अवसर पर एसआईआर को लेकर संबंधित अधिकारियों को ज्ञापन सौंपा गया तथा मुख्यमंत्री मध्यप्रदेश से निवेदन किया गया कि उत्तर प्रदेश सरकार की तर्ज पर मध्यप्रदेश में भी बांग्लादेशी घुसपैटियों के विरुद्ध ऑपरेशन टॉच जैसे अभियान को प्रभावी रूप से लागू किया जाए ज्ञापन के माध्यम से मांग की गई कि प्रदेश में अवैध रूप से रह रहे बांग्लादेशी घुसपैटियों की पहचान कर डिटेनन प्वाइंट स्थापित किए जाएं और



नियमानुसार डिपोर्टेशन की कार्रवाई सुनिश्चित की जाए, ताकि भविष्य में भारत में बांग्लादेश जैसी अस्थिर परिस्थितियां उत्पन्न न हो. इस मौके पर राष्ट्रीय बजरंग दल महाकौशल प्रांत की कार्यकारी अध्यक्ष प्रीति धनधारिया, प्रांत मंत्री अर्पित सिंह ठाकुर, जबलपुर विभाग मंत्री

अमित उपाध्याय सहित कपिल रैकवार, आकाश रैकवार, बाबा भाई, सौरभ विश्वकर्मा, कुक्कु ठाकुर, मनीष केसरवानी, अभिषेक रैकवार, मुकेश गौतम, कवि राठौर, नंदू तिवारी, ऋषभ यादव, निखिल विश्वकर्मा, अभिषेक उपाध्याय आदि सैकड़ों कार्यकर्ता उपस्थित रहे.

समापन प्रधानमंत्री के वर्चुअल संबोधन से खिलाड़ियों में भरा नया उत्साह

खेल महोत्सव ने खेल संस्कृति को किया मजबूत

सीधी 26 दिसम्बर. सीधी जिले में सांसद खेल महोत्सव 2025 का भव्य समापन कार्यक्रम गुरुवार को उल्कृष्ट विद्यालय सीधी के सभागार में गरिमामय वातावरण में हुआ. कार्यक्रम में प्रधानमंत्री नरेंद्र मोदी का वर्चुअल संबोधन प्रसारित किया गया, जिसमें उन्होंने देशभर के युवा खिलाड़ियों को शुभकामनाएं देते हुए खेलों के माध्यम से शारीरिक एवं मानसिक विकास पर बल दिया. समापन कार्यक्रम में सांसद डॉ. राजेश मिश्रा, सीधी विधायक श्रीमती रीती पाठक, भाजपा जिलाध्यक्ष देव कुमार सिंह सहित



अनेक जनप्रतिनिधि, समाजसेवी, अधिकारी-कर्मचारी, छात्र-छात्राएं एवं बड़ी संख्या में खिलाड़ी उपस्थित रहे। कार्यक्रम के दौरान रंगारंग सांस्कृतिक प्रस्तुतियां दी गईं,

जिसके बाद सांसद खेल महोत्सव के सफल आयोजन में योगदान देने वाले अधिकारियों, प्रशिक्षकों एवं उल्कृष्ट प्रदर्शन करने वाले खिलाड़ियों को सम्मानित किया गया.

इस अवसर पर सांसद डॉ. राजेश मिश्रा ने कहा कि सांसद खेल महोत्सव जैसे आयोजन प्रधानमंत्री नरेंद्र मोदी की दूरदर्शी सोच का सशक्त परिणाम है. प्रधानमंत्री जी का स्पष्ट उद्देश्य है कि देश का युवा केवल शैक्षणिक रूप से ही नहीं, बल्कि शारीरिक, मानसिक और नैतिक रूप से भी सशक्त बने. उन्होंने कहा कि खेलो इंडिया, फिट इंडिया मूवमेंट और सांसद खेल महोत्सव जैसे अभियानों ने गांव-गांव तक खेल संस्कृति को मजबूत किया है.

इंदौर में प्रदेश की सबसे महंगी कार 15 करोड़ से ज्यादा कीमत की रोल्स रॉयस पहुंची

इंदौर, 26 दिसंबर. इंदौर की सड़कों पर अब प्रदेश की अब तक की सबसे महंगी लक्जरी कार दौड़ती नजर आएगी. करीब 15 करोड़ रुपये से अधिक कीमत की रोल्स रॉयस कलिनन सीरीज 2 मंगलवार शाम शहर पहुंची. इस कार की मूल कीमत करीब 12 करोड़ रुपये है, जबकि इसे अपनी पसंद के अनुसार तैयार करने में लगभग 3 करोड़ रुपये अतिरिक्त खर्च किए हैं. यह कार इंदौर के उद्योगपति कंवर सिंह के बेटों माणिक सिंह और अंकित सिंह ने खरीदी है. माणिक सिंह के अनुसार यह उनकी पसंदीदा कारों में से एक है और इसे पाने के लिए उन्होंने करीब



एक साल तक इंतजार किया. कार का गहरा नीला रंग भी खास तौर पर उनकी पसंद के अनुसार तैयार कराया है. माणिक सिंह ने बताया कि यह मॉडल देश के कई बड़े उद्योगपतियों और फिल्मी हस्तियों के पास भी मौजूद है. मुकेश अंबानी और अभिनेता शाहरुख खान के पास भी यही मॉडल है. उन्होंने यह भी बताया कि अनंत अंबानी की यह पसंदीदा कार मानी जाती है और उनके पास इसी मॉडल की कई कारें हैं.

पान मसाला विक्रेता ने सरेंडर किए एक करोड़ पचीस लाख

गौरतलब है कि जीएसटी एंटी इवेजन ब्यूरो की टीम ने संयुक्त आयुक्त राकेश सागवी के निर्देश पर मंगलवार को दोपहर शहर के कटरा मोहल्ला स्थित मोहन लाल पान मसाला के ठिकाने पर दबिश दी थी. टीम ने एक साथ मकान, दुकान एवं गोदाम में कार्यवाही शुरू की. जिसके बाद हडकम्प मच गया. पहले दिन दर रात तक कार्यवाही जारी रही और बुधवार एवं गुरुवार को कार्यवाही बंद रही. शुक्रवार को सुबह से कार्यवाही शुरू की गई. बताया गया है कि मोहन लाल पान मसाला के प्रोप्राइटर मोहन लाल अग्रवाल द्वारा पिछले कई सालों से बहुत कम रिटर्न प्रस्तुत कर रहे थे जबकि व्यापार कार्फों अधिक हो रहा था. संदेह के आधार पर उपायुक्त उमेश कुमार त्रिपाठी के मार्गदर्शन में 12 सदस्यीय टीम द्वारा जांच की गई.

दुकान, मकान और गोदाम में हुई कार्यवाही, दस्तावेज जप्त

रीवा, 26 दिसम्बर, शहर के प्रमुख पान मसाला विक्रेता के यहां जीएसटी एंटी इवेजन ब्यूरो की टीम ने मंगलवार को दोपहर छापामार कार्यवाही की थी. कटरा मोहल्ला स्थित मोहनलाल पान मसाला के यहां कार्यवाही शुक्रवार की रात पूरी हुई. कारोबारी ने आईटीसी व कैश को मिलाकर एक करोड़ पचीस लाख कर अपवंचन को राशि सरेंडर की है. इस माह हुई अब तक की सबसे बड़ी कार्यवाही है. जस किये गये क्रय-विक्रय से जुड़े दस्तावेजों की जांच होगी और जांच के बाद ही यह स्पष्ट हो पाएगा कि और कितनी कर की राशि निकलती है. फिलहाल कार्यवाही को बंद कर दिया गया है.

1.25 करोड़ सरेंडर किये- डिट्टी कमिश्नर

जीएसटी एंटी इवेजन के डिट्टी कमिश्नर उमेश त्रिपाठी ने बताया कि मंगलवार को कार्यवाही हुई थी. दो दिनों बाद शुक्रवार की रात कार्यवाही पूरी हुई. क्रय-विक्रय के दस्तावेज एवं स्टॉक की जांच की गई. फर्म संचालक द्वारा आईटीसी व कैश को मिलकर एक करोड़ 25 लाख सरेंडर किये हैं, साथ ही कच्चे दस्तावेज जप्त किये गये हैं. जिनका मिलान किया जायेगा, उसके बाद कर अपवंचन निकाला जाएगा. फिलहाल कार्यवाही पूरी हो चुकी है.